

XXIII.

- अथैः संचयवानर्थान्नाप्नोति कियदद्भुतम् ।
 मया पुनर्विनैवार्थं लक्ष्मीरासादिता पुरा ॥
 गर्भस्थस्यैव मे पूर्वं पिता पञ्चत्वमागतः ।
 मन्मातुश्च तदा पापैर्गोत्रजैः सकलं हतम् ॥
 5 ततः सा तद्भयाद्गत्वा रक्षन्ती गर्भमात्मनः ।
 तस्थौ कुमारदत्तस्य पितृमित्रस्य वेश्मनि ॥
 तत्र तस्याश्च जातो ऽहं साध्व्या वृत्तिनिबन्धनम् ।
 ततश्चावर्धयत्सा मां कृच्छ्रकर्माणि कुर्वती ॥
 उपाध्यायमथाभ्यर्थ्य तया किं चन दीनया ।
 10 क्रमेण शिष्यितश्चाहं लिपिं गणितमेव च ॥
 वणिकपुत्रो ऽसि तत्पुत्रं वाणिज्यं कुरु सांप्रतम् ।
 विशाखिलाख्यो देशे ऽस्मिन्वणिकचास्ति महाधनः ॥
 दरिद्राणां कुलीनानां भारुडमूल्यं ददाति सः ।
 गच्छ याचस्व तं मूल्यमिति माताब्रवीच्च माम् ॥
 15 ततो ऽहमगमं तस्य सकाशं सो ऽपि तत्क्षणम् ।
 इत्यवोचत्क्रुधा कं चिद्वणिकपुत्रं विशाखिलः ॥
 मूषको दृश्यते यो ऽयं गतप्राणो ऽत्र भूतले ।
 एतेनापि हि पण्येन कुशलो धनमर्जयेत् ॥
 दत्तास्तव पुनः पाप दीनारा बहवो मया ।
 20 दूरे तिष्ठतु तद्बृद्धिस्त्वया ते ऽपि न रक्षिताः ॥
 तच्छ्रुत्वा सहसैवाहं तमवोचं विशाखिलम् ।
 गृहीतो ऽयं मया त्वत्तो भारुडमूल्याय मूषकः ॥